

22/12/2025

आकाशवाणी ईटानगर

अरुणाचल प्रदेश में गत 15 दिसंबर को हुए जिला परिषदों और ग्राम पंचायती चुनावों में सत्तारूढ़ बीजेपी ने ज़्यादातर सीटें जीकर शानदार जीत हासिल की हैं। राज्य चुनाव आयोग द्वारा कल घोषित अंतिम नतीजों के अनुसार, बीजेपी ने 245 जिला परिषद सीटों में से 170 सीटें जीतीं, जिनमें उनसठ सीटें निर्विरोध थीं, जिससे जिला-स्तरीय स्थानीय निकायों में बीजेपी ने स्पष्ट दबदबा कायम किया। वहीं PPA 28 सीटों के साथ दूसरी सबसे बड़ी पार्टी बनकर उभरी, जबकि कांग्रेस सात सीटें ही जीतने में कामयाब रही। मुख्यमंत्री पेमा खांडू ने पार्टी की शानदार जीत के लिए मतदाताओं का आभार व्यक्त किया। प्रधानमंत्री नरेंद्र मोदी ने भी जीत और पंचायत चुनावों में सुशासन की राजनीति के लिए समर्थन के लिए अरुणाचल प्रदेश के लोगों का आभार व्यक्त किया है।

000000000000000000000000000000

अरुणाचल प्रदेश की स्वदेशी आस्था और सांस्कृतिक समाज - IFCSAP के एक प्रतिनिधिमंडल ने, अध्यक्ष डॉ. एमी रूमी के नेतृत्व में, आज नई दिल्ली में केंद्रीय गृह मंत्री अमित शाह से उनके सरकारी आवास पर मुलाकात की। बैठक के दौरान, प्रतिनिधिमंडल ने अरुणाचल प्रदेश धर्म स्वतंत्रता अधिनियम APFRA - 1978 को लागू करने की ज़रूरत पर ज़ोर देते हुए गृह मंत्री से इसके नियमों को जल्द लागू करने

का अनुरोध किया, जो दशकों से लंबित पड़ी है। इस दौरान गृह मंत्री ने प्रतिनिधिमंडल को आश्वासन दिया कि APFRA के नियमों को बनाने के लिए ज़रूरी कदम उठाए जाएंगे, जो अरुणाचल प्रदेश के स्वदेशी धर्म को मानने वालों के लिए एक महत्वपूर्ण और सकारात्मक कदम होगा।

0000000000000000000000000000

RIWATCH के कार्यकारी निदेशक विजय स्वामी के नेतृत्व में USA, थाईलैंड, लाओस, कंबोडिया, भूटान और श्रीलंका के स्वदेशी संस्कृतियों और परंपराओं के विद्वानों एवं शोधकर्ताओं के एक प्रतिनिधिमंडल ने आज चोंगखाम में ताई खामती भाषा और लोक संस्कृति केंद्र का दौरा किया। सोशल मीडिया पर एक पोस्ट में उप मुख्यमंत्री चाउना मेन ने प्रतिनिधियों का स्वागत करते हुए कहा कि उनकी उपस्थिति अरुणाचल प्रदेश की स्वदेशी ज्ञान प्रणालियों और सांस्कृतिक विरासत के साथ बढ़ते वैश्विक जुड़ाव को दर्शाती है।

0000000000000000000000000000

लोअर सियाङ ज़िले के लिकाबली में अरुणाचल प्रदेश विधानसभा के उपसभापति कार्दो न्यिग्योर द्वारा कल पाकलू ताइपोदिया क्लासिक नेशनल बॉडीबिल्डिंग एण्ड फिटनेस चैंपियनशिप का उद्घाटन किया गया। जिसमें भारत के 14 राज्यों से कुल 138 एथलीट हिस्सा ले रहे हैं।

उपसभापति ने इस कार्यक्रम को ऐतिहासिक बताते हुए कहा कि इस तरह के राष्ट्रीय स्तर के कार्यक्रमों की मेज़बानी करना ज़िले के लिए गर्व की बात है। इस अवसर पर पाकलू ताड़पोदिया ने राज्य वासियों, विशेषकर लोअर सियांग ज़िले के लोगों से, इस इवेंट को बड़ी सफलता बनाने के लिए एथलीटों को हिस्सा लेने, प्रोत्साहित करने, समर्थन देने और प्रेरित करने की अपील की।

0000000000000000000000000000

अरुणाचल प्रदेश में प्रोफेशनल मिक्स्ड मार्शल आर्ट्स - MMA के विकास में ऐतिहासिक पल के तहत, राजस्थान के नीलेश चौधरी ने पहले ATURTO का टाइटल अपने नाम करते हुए अरुणाचल के कोन जारबिन को पराजित किया। अरुणाचल प्रदेश के प्रमुख MMA प्रमोशन, ATURTO, 21 दिसंबर को ईटानगर के सांगो एवेन्यू में ATURTO 3.0 के साथ वापसी की है।

0000000000000000000000000000

नाहरलगुन के ई-सेक्टर स्थित M&M स्क्वायर कॉम्प्लेक्स में कल 'द क्रिएटर्स कम्युनिटी फेयर' का पहला संस्करण शुरू हुआ। दो दिवसीय कार्यक्रम सिरेमिक आर्टिस्ट कार्तर लोम्बी की पहल पर 3103 स्टूडियो द्वारा आयोजित किया जा रहा है। जिसमें अलग-अलग क्षेत्रों के लगभग 20 क्रिएटर्स हिस्सा ले रहे हैं। इस फ़ेयर का उद्देश्य क्रिएटर्स को अपनी

क्रिएटिविटी, स्किल और इनोवेटिव आइडिया प्रदर्शित करने के लिए एक मंच प्रदान करना है।

0000000000000000000000000000

लोहित यूथ लाइब्रेरी नेटवर्क के आमंत्रण पर बेंगलुरु के अनटाइटल्ड आर्ट्स फाउंडेशन ने गत 2 से 21 दिसंबर, 2025 तक लोहित और रोइंग स्थित स्कूलों और लाइब्रेरी में 21 दिनों की आर्ट एण्ड थिएटर वर्कशॉप का आयोजन किया। जिसमें आर्ट, रीडिंग और थिएटर, कथा वाचन और स्टोरी-बोर्ड, कविता पाठ, क्रिएटिव राइटिंग, इमेज और थिएटर सेशन शामिल किए गए। इस अवसर पर मशहूर थिएटर और आर्ट एजुकेटर एवं अनटाइटल्ड आर्ट्स के फाउंडर हेड अनुराधा एच.आर. ने कहा कि अरुणाचली युवा तेज़ी से अपनी संस्कृति और भाषा से अलग-थलग पड़ने के कगार पर हैं। माता-पिता और स्कूलों को इस दुविधा से बचाने के लिए सक्रिय रूप से कदम उठाना चाहिए। इस दौरान थिएटर टीम ने "क्रिएटिव टीचिंग टूल्स" पर टीचर-ट्रेनिंग वर्कशॉप का भी आयोजन किया।

0000000000000000000000000000

राधे याराड द्वारा लिखित गद्य कविताओं के संग्रह 'नूर' का रविवार को अरुणाचल प्रदेश लिटरेरी सोसाइटी के सदस्यों ने ईटानगर स्थित अपने ऑफिस में विमोचन किया। कार्यक्रम का आयोजन दिन दिन क्लब द्वारा APLS के सहयोग से किया था।

0000000000000000000000000000

और ईटानागर मौसम विभाग ने आज राज्य के ईस्ट कामेड, पाके-केसाड, लोअर सुबनसिरी, लामले, वेस्ट सियाड और लेपा रादा जिले के लिए अगले 24 घंटों में अलग अलग स्थानों पर घना कोहरा छाए रहने की संभावना व्यक्त की है।

0000000000000000000000000000